

25 ta' Novembru, 1955

Imhalef:

Onor. Dr. T. Gouder, LL.D.

Giuseppe Mifsud versus Emanuele Dingli

Enfitewsi — Morozità fil-Hlas tač-Cens — Devoluzzjoni tal-Fond — Miljoramenti — Purgazzjoni tal-Mora — Art. 1605, 1607 (1) u (2), 1611, u 1612 tal-Kodiċi Ċivili.

Jekk ič-čenswalist jongos milli jhallas ič-čens għal tliet snin, il-padrin dirett jista' jitlob li jkoll l-enfitewsi u li jintradd lilu l-fond bil-miljoramenti. U meta l-hall tal-kuntratt ikun għe mistiehem espressament, il-Qorti ma tistax tagħti emien għall-hlas tač-čnus magħluqa.

Fil-waqt li jitlob id-devoluzzjoni tal-fond, il-padrin dirett jista' wkoll jitlob il-hlas tač-čnus magħluqa.

Il-fatt li l-padrin dirett ikun talab il-hlas anki tač-čens għas-sena korrenti ma jista' gatt legalment jimporta li hu ma jistax aktar jitlob ix-xoljiment ta' l-enfitewsi, jew almenu li ma jistax jitlob dak ix-xoljiment qabel ma tkun għaddiet is-sena korrenti; u l-padrin dirett jista' jagħmel it-talba għax-xoljiment tal-kuntratt tant jekk ikun sejjah lič-čenswalist għall-hlas tač-čens, kemm ukoll jekk ma jkunx sejjahlu. Imma l-padrin dirett ma jistax javanza t-talba għax-xoljiment ta' l-enfitewsi jekk hu jkun sejjah lič-čenswalist b'ie x il-hlas ič-čnus, u dan ikun hallas dawn ič-čnus.

Għalhekk f'każ simili t-terminazzjoni ta' l-enfitewsi tkun sejra ssir qabel l-għeluq tač-čmien li għalič giet končessa, u dan min-habba

d-dissoluzzjoni, mhux necessarju li jigi nominat nutar biez jip-publika l-att tad-dissoluzzjoni u kuratur biez jirrappreżenta lill-kontumaci fuq dak l-att; ghax id-dissoluzzjoni topera ruħha bis-saħħa tas-sentenza, li tista' tigi, skond il-liġi, inkritta għall-insinwa fir-Registru Pubbliku.

Imma l-padrin dirett, avvolja l-enfitewsi tigi dixjolta minhabba nuq-gus jil-ħlas ta' ċens, hu obligat iħallas li-ċenswalist il-prezz tal-miljoramenti skond kemm hu l-valur tagħhom fiż-żmien tad-devoluzzjoni, sas-somma li l-fond f'dan l-istess żmien sar jiswa iżjed minhabba l-istess miljoramenti, u skond iż-żmien rimanenti ta' l-istess enfitewsi; b'dan illi l-padrin dirett ma jistax jigi mi-ċenswalist imġiegħel iħallas dak il-prezz sakemm huwa, wara li jkun, bil-mod li trid il-liġi, assogġetta l-fond u l-miljoramenti b'ipo-teka speċjali għal dak il-prezz, iħallas li-ċenswalist l-imġaħizijiet fuq dak l-istess prezz bil-tlieta fil-mija fis-sena.

Il-Qorti; — Rat l-att ta' citazzjoni quddiem il-Prim'Aw-la tal-Qorti Ċivili tal-Maestà Tagħha r-Regina, li bih l-attur, wara li ppremetta illi l-konvenut, b'kuntratt in atti Nicola Said tat-12 ta' Mejju, 1947, ha u akkwista b'titolu ta' enfitewsi minghand Giovanna armla ta' Giuseppe Chetcuti l-lok ta' djar f'Bormla (Città Cospicua), f'Saint Margaret Street, nru. 68, bid-drittijiet u pertinenzi kollha, li-beru u frank minn kwalunkwe piż, gravam jew vinkolu ta' fedekommess, tali kwali kif kienet imġarrfa bl-operazzjoni tal-gwerra, għaž-żmien ta' 18 il-sena mill-ewwel ta' Jannar, 1948, bil-kanone ta' £33 fis-sena pagabbli kull l-ewwel ta' Jannar bil-quddiem, u bil-kondizzjonijiet l-oħra kollha ndi-kati fl-istess kuntratt, senjatament dik kontenuta fin-num-ru (2); skond liema kondizzjoni l-konċedent jista' jitlob ix-xoljiment ta' l-istess enfitewsi fil-każ illi l-enfitewta Dingli (jew is-suċċessuri tiegħu) jibqa' moruż f'somma ta' kanoni korrispondenti għal tliet snin; u illi b'kuntratt in atti Oscar Azzopardi tal-20 ta' Settembru, 1952, l-imsemmija Giovan-na armla Chetcuti ttrasferiet lilu (lill-attur) id-dirett do-minju, proprjetà u kanone ta' £33 fis-sena fuq riferiti għaž-żmien li baqa' mit-18 il-sena. Li bdew jiddekorru, kif in-ghad, mill-ewwel ta' Jannar, 1948; u illi l-konvenut, għal-kemm ġie msejjaħ, anki ufficjalment, baqa' lura fil-ħlas ta' tliet snin ċens, skaduti rispettivament fl-ewwel ta' Jannar,

1953, 1954 u 1955, u kwindi fis-somma ta' £99 kompleksivament; talab, billi qabel, iżda, jigu magħmula d-dikjarazzjonijiet neċessarji u jingħataw il-provvedimenti analogi, (1) tiġi dikjarata xjolta l-enfitewsi fuq riferita tal-lok ta' djar fuq deskritt, magħmula favur il-konvenut Emmanuele Dingli bil-kuntratt fuq imsemmi in atti Said tat-12 ta' Mejju, 1947, u konsegwentement l-istess lok ta' djar jiġi devolut favur tiegħu (l-attur), bil-benefikati kollha li setgħu saru fihi; (2) l-istess konvenut jiġi kundannat jirrilaxxa l-istess fond fiż-żmien li jiġi lilu prefiss; (3) jiġi wkoll kundannat l-istess konvenut iħallas lilu (lill-attur) is-somma ta' £66 għal sentejn ċens skaduti rispettivament bil-quddiem fl-ewwel ta' Jannar, 1953 u 1954, kif ukoll in linea ta' danni dik is-somma, kalkulata in bażi għaċ-ċens, għall-okkupazzjoni mill-ewwel ta' Jannar, 1955 sar-rilaxx effettiv; (4) jiġi, okkorrendo, nominat nutar biex jirċievi u jippublika l-att relattiv, u kuratur għar-rappreżentanza tal-kontumaci fuq dak l-att. Bl-imghaxijiet legali u bl-ispejjeż, kompriżi dawk ta' l-ittra uffiċjali tal-14 ta' Jannar, 1955;

Omissis;

Rat is-sentenza tal-Prim'Awla tal-Qorti Civili, li biha giet akkolta l-eċċezzjoni ta' l-inkompetenza ta' dik il-Qorti;

Rat is-sentenza tal-Qorti ta' l-Appell tal-Maestà Tagħha r-Regina, li biha giet konfermata l-imsemmija sentenza ta' l-Ewwel Qorti, u għe dikjarat li hija din il-Qorti kompetenti biex tiegħu konjizzjoni tal-kawża;

Omissis;

Tikkunsidra;

Omissis;

Illi, kif jirriżulta mid-depożizzjonijiet ta' l-attur u tal-konvenut, dana, minn mindu l-attur akkwista d-dirett dominju proprjetà u ċens fuq indikati, qatt ma ħallas ċens; u għalhekk, meta għe prezentat l-att ta' citazzjoni, huwa kien moruż f'somma korrispondenti għal tliet snin ċens, għax kien naqas li jħallas l-iskadenzi

Illi fl-14 ta' Jannar, 1955, l-attur uffiċjalment sejjah lill-konvenut biex iħallas l-imsemmija somma ta' ċnus arretrati, u avżaħ illi, jekk ma jħallasx fi tliet ijiem, huwa jimxi kontra tiegħu skond il-liġi, anki għax-xoljiment tal-konċes-

sjoni (fol. 17 u fol. 25). Il-konvenut ma hallasx, u għalhekk din il-kawża;

Tikkunsidra;

Illi ġa ladarba ċ-ċenswalist naqas għal tliet snin li jhallas iċ-ċens, l-attur, padrun dirett, jista' jitlob li jholl l-enfitewsi u li jintradd lilu l-fond bil-miljoramenti (art. 1605 Kodiċi Ċivili); u ġa ladarba l-ħall tal-kuntratt ġie miftiehem espressament, il-Qorti ma tistax tagħtieħ żmien għall-ħlas ta' dawk iċ-ċnus magħluqa (art. 1607 (2) Kodiċi ċitat);

Illi l-attur jista' wkoll fl-istess waqt jitlob il-ħlas ta' ċ-ċnus magħluqa (art. 1607 (1) Kodiċi ċitat);

Illi l-fatt li fl-imsemmija ittra uffiċjali l-attur talab il-ħlas anki ta' ċ-ċens għas-sena korrenti ma jista' qatt legalment jimporta, kif il-konvenut jippretendi, li l-attur ma jistax aktar jitlob ix-xoljiment ta' l-enfitewsi, jew almenu, li ma jistax jitlob dak ix-xoljiment qabel ma tkun għaddiet is-sena korrenti. L-attur jista' jagħmel it-talba għax-xoljiment tal-kuntratt tant jekk ikun sejjah liċ-ċenswalist għall-ħlas ta' ċ-ċnus kemm ukoll jekk ma jkunx sejjahlu (art. 1605 Kodiċi ċitat). Certament l-attur ma kienx jkun jista' javanza t-talba tiegħu kieku l-konvenut hallas meta ġie msejjah biex iħallas; imma dan ma ġarax, billi l-imsemmijin tliet skadenzi ma ġewx imħallsin;

Illi, billi l-kanone jithallas bil-quddiem, qegħedha sewwa t-talba ta' l-attur għall-ħlas ta' £66 korrispondenti għaż-żewġ skadenzi ta' l-ewwel ta' Jannar, 1953 u ta' l-ewwel ta' Jannar, 1954; u sewwa wkoll, kwindi, qegħedha t-talba għall-ħlas in linea ta' danni ta' somma ta' flus, kalkulata in bażi għall-kanone, għall-okkupazzjoni tal-fond da parti tal-konvenut mill-ewwel ta' Jannar, 1955, sal-ġurnata li fiha huwa jkun irrilaxxja l-fond;

Tikkunsidra, dwar l-eċċezzjoni rigwardanti l-aħħar talba, u ċjoè li dik it-talba għan-nomina ta' nutar biex jirċievi u jippublika l-att u ta' kuratur għar-rappreżentanza tal-kontuamaċi, hija inużili;

Illi tabilhaqq, dak il-kuntratt mhux neċessarju; u dan non ostante li t-terminazzjoni ta' l-enfitewsi sejra ssir qabel l-għeluq ta' żmien li għaliegħ ġiet konċessa minħabba d-dissoluzzjoni kontemplata fl-art. 1605 u 1607(2) fuq rife-

riti; u dan għaliex dik id-dissoluzzjoni topera in forza tas-sentenza, li skond il-liġi tista' tiġi nskritta għall-insinwa fir-Reġistru Pubbliku (art. 4 Att XII ta' l-1927). Il-Qorti, però, m'nix sejra tiegħu konjizzjoni ta' din it-talba; għar-raġuni illi l-attur fl-istess talba ddikjara li għamilha għall-każ li hemm ożonnha, u bżonnha, kit ingħad, ma hemmx; u għalhekk lanqas ma hu l-każ li jithallsu spejjeż għaliha u għall-eċċezzjoni relattiva;

Tikkunsidra, dwar ir-riljev li l-konvenut għamel fl-imsemmija nota tiegħu (fol. 42), fis-sens illi huwa għandu d-dritt għall-ħlas tal-benefikati f'każ bħal dan, meta x-xoljiment ta' l-enfitewsi jsir minhabba morożità fil-ħlas taċċens;

Illi r-riljev magħmul mill-konvenut huwa konformi għall-liġi, fis-sens illi l-attur, padrun dirett, għandu jhallas lilu, li hu *ċenswalist*, il-prezz tal-miljoramenti skond kemm hu l-valur tagħhom f'dan iż-żmien tad-devoluzzjoni, sas-somma li l-fond f'dan l-istess żmien sar jiswa iżjed minhabba l-istess miljoramenti, u skond iż-żmien rimanenti ta' l-istess enfitewsi; u b'dan illi l-attur, padrun dirett, ma jistax jiġi mill-konvenut, *ċenswalist*, imġieghel iħallas dak il-prezz sakemm huwa, wara li jkun, bil-mod li trid il-liġi, assoġgetta l-fond u l-miljoramenti b'ipoteki speċjali għal dak il-prezz, iħallas lill-konvenut, *ċenswalist*, l-imghaxijiet fuq dak l-istess prezz bit-tlieta fil-mija fis-sena (art. 1611 u 1612 Kodici ċitat). Dana d-dritt tal-konvenut kontra l-attur qiegħed jiġi lilu riżervat;

Għall-motivi premissi;

Tiddeċidi billi tilqa' l-ewwel tliet talbiet ta' l-attur, bl-ispejjeż kontra l-konvenut, u tipprefiġgi lill-istess konvenut ħmistax il-ġurnata mil-lum biex jirrilaxxa l-fond bil-miljoramenti favur l-attur; u billi tiddikjara li, għar-raġunijiet premissi fil-parti razzjonali tas-sentenza, ma tiegħux konjizzjoni tar-raba' talba, u li ma għandhomx jiġu mħallsin, u kwindi taxxati, spejjeż relattivi, billi dik ir-raba' talba għandha tiġi kunsidrata bħal kieku ma gietx qatt magħmula; u bir-riżerva fuq riferita favur il-konvenut.